

## برآمد کنندگان کی جانب سے شپنگ دستاویزات کی تیاری اور ترسیل کے متعلق نظر ثانی شدہ ہدایات

عالمی سطح پر بدلتے ہوئے تجارتی طریقوں اور برآمد کنندگان کو سہولت دینے کی غرض سے اسٹیٹ بینک نے اپنے زرمبادلہ کے ضوابط میں نرمی کی ہے جس کے تحت برآمد کنندگان کو اجازت دی گئی ہے کہ وہ 100,000 ڈالر یا مساوی مالیت کی شپمنٹس کی دستاویزات اپنے بیرون ملک مقیم خریداروں کو براہ راست بھجوا سکتے ہیں۔ مجاز ڈیلروں (بینکوں) کو یہ ہدایات آج اسٹیٹ بینک کی جانب سے جاری ہونے والے ایف ای سرکلر نمبر 11 میں دی گئی ہیں۔

توقع ہے کہ اس پیش رفت سے مقامی برآمد کنندگان کو کاروبار کرنے کی لاگت میں کمی، برآمدی دستاویزات کی مؤثر پروسیڈنگ اور بین الاقوامی منڈی میں پاکستانی برآمدات کی مسابقت میں بہتری لانے سمیت بے شمار فوائد حاصل ہوں گے۔

اس سے قبل سامان لے جانے والے ذرائع (بحری و فضائی کمپنیاں، ریلوے وغیرہ) ٹرانسپورٹ دستاویزات (بلز آف لیڈنگ، ایئروے بل، ریلوے کی رسیدیں وغیرہ) پاکستان سے ہونے والی برآمدات کے لیے صرف مجاز ڈیلر کے آرڈر پر حاصل کر سکتے تھے اور یہی دستاویزات ایک مجاز ڈیلر کے ذریعے ہی بیرون ملک خریدار کو بھیجے جاتے تھے۔

\*\*\*\*\*